

“ ఆదిపర్వము ” - విశ్వవిద్యన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా హరిః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అఫీ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, పశ్చాత్తీతమాధ్యాయాంతర్గత, శ్లోకపారాయణం, ఆచార్యముఖేన
కలిష్టామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరత్కళిం వందే శుకతతం తపోనిధిమ్ ॥

వ్యసాయ విఘ్నరూపాయ వ్యసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-85 పశ్చాతీతమో2ధ్యాయ: సమ్భవపర్వ
 రాజ్ఞో విషయసేవనం ప్రతి వైరాగ్యమ్, పూరుం రాజ్యే2భిషిచ్య వనే ప్రస్థానం చ

- అతిథీనన్నపానైశ్చ విశశ్చ పరిపాలనైః ।
 ఆన్యశంస్యేన శూద్రాంశ్చ దస్యాన్ సన్నిగ్రహేణ చ ॥ 85 - 04 ॥
- ధర్మేణ చ ప్రజాః సర్వా యథావదనురజ్జయన్ ।
 యయాతిః పాలయామాస సాక్షాదిన్ద్ర ఇవాపరః ॥ 85 - 05 ॥
- స రాజా సింహవిక్రాంతో యువా విషయగోచరః ।
 అనురోధేన ధర్మస్య చచార సుఖముత్తమమ్ ॥ 85 - 06 ॥
- స సమ్ప్రాప్య శుభాన్ కామాంస్తృప్తః ఖిన్నశ్చ పార్థివః ।
 కాలం వర్షసహస్రాంతం సస్మార మనుజాధిపః ॥ 85 - 07 ॥
- పరిసంఖ్యాయ కాలజ్ఞః కలాః కాప్యాశ్చ వీర్యవాన్ ।
 యౌవనం ప్రాప్య రాజర్షిః సహస్రపరివత్సరాన్ ॥ 85 - 08 ॥
- విశ్వాచ్యా సహితో రేమే వ్యభ్రాజన్నన్దనే వనే ।
 అలకాయాం స కాలం తు మేరుశ్చజ్ఞే తథోత్తరే ॥ 85 - 09 ॥
- యదా స పశ్యతే కాలం ధర్మాత్మా తం మహీపతిః ।
 పూర్ణం మత్వా తతః కాలం పూరుం పుత్రమువాచ హ ॥ 85 - 10 ॥
- యథాకామం యథోత్సాహం యథాకాలమరిన్దమ ।
 సేవితా విషయాః పుత్ర యౌవనేన మయా తవ ॥ 85 - 11 ॥
- న జాతు కామః కామానాముపభోగేన శామ్యతి ।
 హవిషా కృష్ణవర్మేవ భూయ ఏవాభివర్ధతే ॥ 85 - 12 ॥
- యత్ప్రుథివ్యాం వ్రీహీయవం హిరణ్యం పశవః స్త్రీయః ।
 ఏకస్యాపి న పర్యాప్తం తస్మాత్ప్రస్థాం పరిత్యజేత్ ॥ 85 - 13 ॥
- యా దుస్తృజా దుర్మతిభిర్యా న జీర్యతి జీర్యతః ।
 యో2సా ప్రాణాన్తికో రోగస్తాం తృష్ణాం త్యజతః సుఖమ్ ॥ 85 - 14 ॥

పూర్ణం వర్షసహస్రం మే విషయాసక్తచేతసః ।

తథాప్యనుదినం తృష్ణా మమైతేష్వభిజాయతే ॥

॥ 85 - 15 ॥

తస్మాదేనామహం త్యక్త్యా బ్రహ్మణ్యాధాయ మానసమ్ ।

నిర్వన్ద్వో నిర్మమో భూత్వా చరిష్యామి మృగైః సహ ॥

॥ 85 - 16 ॥

పూరో ప్రీతో2స్మి భద్రం తే గృహాణేదం స్వయావనమ్ ।

రాజ్యం చేదం గృహాణ త్వం త్వం హి మే ప్రియకృత్సుతః ॥

॥ 85 - 17 ॥

వైశమ్పాయన ఉవాచ

ప్రతిపేదే జరాం రాజా యయాతిర్నాహలషస్తదా ।

యావనం ప్రతిపేదే చ పూరుః స్వం పునరాత్మనః ॥

॥ 85 - 18 ॥

అభిషేక్తుకామం నృపతిం పూరుం పుత్రం కనీయసమ్ ।

బ్రాహ్మణప్రముఖా వర్ణా ఇదం వచనమబ్రువన్ ॥

॥ 85 - 19 ॥

కథం శుక్రస్య నప్తారం దేవయాన్యాః సుతం ప్రభో ।

జ్యేష్ఠం యదుమతిక్రమ్య రాజ్యం పూరోః ప్రయచ్ఛసి ॥

॥ 85 - 20 ॥

యదుర్జ్యేష్ఠస్తవ సుతో జాతస్తమను తుర్వసుః ।

శర్మిష్ఠాయాః సుతో ద్రుహ్యస్తతో2నుః పూరురేవ చ ॥

॥ 85 - 21 ॥

కథం జ్యేష్ఠానతిక్రమ్య కనీయాన్ రాజ్యమర్హతి ।

వీతత్సమ్భోధయామస్త్యాం ధర్మం త్వం ప్రతిపాలయ ॥

॥ 85 - 22 ॥

యయాతిరువాచ

బ్రాహ్మణప్రముఖా వర్ణాః సర్వే శృణ్వన్తు మే వచః ।

జ్యేష్ఠం ప్రతి యథా రాజ్యం న దేయం మే కథంన ॥

॥ 85 - 23 ॥

మమ జ్యేష్ఠేన యదునా నియోగో నానుపాలితః ।

ప్రతికూలః పితుర్యశ్చ న స పుత్రః సతాం మతః ॥

॥ 85 - 24 ॥

మాతాపిత్రోర్వచనకృద్ధితః పథ్యశ్చ యః సుతః ।

స పుత్రః పుత్రవద్యశ్చ వర్తతే పితృమాతృషు ॥

॥ 85 - 25 ॥

యదునాహమవజ్ఞాతస్తథా తుర్వసునాపి చ ।

ద్రుహ్యనా చానునా చైవ మయ్యవజ్ఞా కృతా భృశమ్ ॥

॥ 85 - 26 ॥

